

Introduction to Hindu's Four Sacred Vedas

ہندوؤں کے چار مقدس ویدوں کا تعارف

Syed Muhammad Rehan ul Hassan Gilani

Visiting Faculty, School of Law and Policy (SLP)
University of Management and technology (UMT) Lahore

Email: hassanizami@gmail.com

Muhammad Iqbal

PhD Scholar, Mul Lahore

Email: chishtiali777@gmail.com

Abstract

Veda means knowledge and wisdom. The word is often used to refer to the collection of knowledge and wisdom of the ancient *Brahmanas*, which included four sacred books; *Rigveda*, *Yajurveda*, *Samaveda*, *Atharaveda*. All four *Vedas* are considered *Shruti* which means revealed. But based on so many insider testimonials, we don't think it's right to consider them revealed. There are several different texts of the *Vedas* known as *Shakhain* branches. The language of the *Vedas* is ancient hindi language or *Vedic* language and is older than *Sanskrit*. The compilation period of vedas is from 1500 to 500 BC. The first *Veda* is the "Rigveda". Rig has also been used to refer to verses, mantras, praises and celebrations, while the term Rigveda means the Veda of praise songs. The rest of the Veda repeats this. *Yajur* is derived from *Yaj* and means sacrifice. It contains *Rig* spells divided into different sections. Its two parts are the black *Yajur* and the white *Yajur*. *Sama* comes from saman which means song. In this *Veda*, most of the *Rigveda* is arranged in the form of different mantras and melodies. *Athara* is associated with fire, either with the priest who started the fire worship or with the priests of the *Angara* and *Atharava* families, who are known to have compiled the Atharaveda.

Keywords: Vedas, Hindu, Rigveda, Samveda, Yajurveda

Published:

March 10, 2025

وید کے معنی علم و دانش اور معرفت کے ہیں یہ لفظ عمومیت کے ساتھ قدیم برہمنوں کے علم و دانش کے اس مجموعے کے لیے بولا جاتا ہے جو چار مقدس کتابوں پر مشتمل ہے ان کے نام رگ، یجر، سام، اتھر ہیں۔ چاروں وید شروتی یعنی الہامی سمجھے جاتے ہیں۔ لیکن بہت سی داخلی شہادتوں کی بنیاد پر ہمارے خیال میں انہیں الہامی ماننا درست نہیں۔ ویدوں کے کئی مختلف متون ہیں جنہیں شاخائیں کہتے ہیں۔ ویدوں کی زبان قدیم ہندی یا ویدک زبان کہلاتی ہے اور یہ سنسکرت سے زیادہ قدیم ہے۔ ان کا زمانہ تالیف پانچ سو سے پندرہ سو قبل مسیح تک ہے۔ پہلا وید "رگ وید" ہے۔ رگ کا معنی مصرعہ، منتر، مدح اور جشن منانا بھی کیا گیا ہے، جبکہ رگ وید کا اصطلاحی معنی مدحیہ نغمات کا وید ہے۔ یہ سب سے قدیم ہے اور ام الوید کا درجہ رکھتا ہے۔ باقی وید اسی کی بازگشت ہیں۔ یجر تاج سے نکلا ہے اور اسکے معنی قربانی کے ہیں۔ اس میں رگ کے منتر شامل ہیں جنہیں مختلف حصوں میں بانٹ دیا گیا۔ اس کے دو حصے سیاہ یجر اور سفید یجر ہیں۔ سام سامن سے ہے جس کا معنی گیت ہے۔ اس وید میں زیادہ تر رگ وید کے مختلف منتر گیتوں اور دھنوں کی شکل میں ترتیب دیے گئے ہیں۔ اتھر آگ سے منسوب ہے یا اس پجاری سے جس نے سب سے پہلے آگ کی پوجا شروع کی یا پھر انگیر اور اتھر و اخاندان کے پڑھتوں کی طرف جنہیں اتھر وید کا مرتب جانا گیا۔

کلیدی الفاظ: وید، ہندو، رگ، یجر، سام، اتھر و

وید वेद ہند یورپی زبانوں کے گروہ کی ہند آریائی شاخ کی ایک قدیم زبان کا لفظ ہے۔ اس کا مادہ اصلی वद vid بمعنی "جاننا" اور لغوی معانی علم، دانش، آگہی اور معرفت کے ہیں۔ اسے یونانی aido، لاطینی vid اور انگریزی wit سے جڑا ہوا سمجھا گیا ہے⁽¹⁾ اور ہند یورپی زبانوں کے خاندان کی ہند ایرانی شاخ سے متصل ہند آریائی لوگوں

کی زبان کا لفظ مانا گیا ہے۔ مذہبی اصطلاح میں اسے عام اور خاص دونوں مفاہیم میں برتا گیا۔ عمومی اعتبار سے اسے قدیم برہمنوں کے اس تمام مجموعہ علم پر محیط سمجھا گیا⁽²⁾ جو انہوں نے مختلف اوقات میں جمع یا وضع کیا یا نسل در نسل آگے منتقل کیا۔ اور خاص اعتبار سے اسے ہند آریائی برہمنوں کی ان مقدس کتابوں پر منطبق کیا جاتا ہے جنہیں رگ، یجر، سام اور اتھرا کا نام دیا گیا⁽³⁾ خاص و عام اعتبار سے تمام برہمنی علم شروتی اور سمرتی کے دو بنیادی گروہوں میں منقسم ہیں، شروتی سے خاص یعنی الہامی جبکہ سمرتی سے عام یعنی انسانی علم مراد لیا گیا ہے، وید شروتی ہیں⁽⁴⁾ اور اس حد تک کہ کسی بھی وید کی ایک سطر کا بھی انسانی ہونا ممکن نہیں، یہ نیتیا نیتس ابدی اور اُپشیا اُپشیا اپوروشے ماورائے انسان، ہیں۔ ہر وید کے مزید چار حصے: سمہتا سंहिता، برہانا ब्राह्मण، آر نیکا आरण्यک اور اُپنشد उपनिषद् ہیں اور چاروں ہی شروتی میں شامل ہیں۔ مگر بعض جدید ہندوؤں⁽⁵⁾ اور زیادہ تر مغربی ہندو شناسوں کے نزدیک محض سمہتائی حصہ ہی وید ہے⁽⁶⁾ البتہ مغربی اور مشرقی ہندو شناسوں کے ہاں یہ طے ہے کہ قدامت اور دیگر ویدوں کا ماخذ ہونے کی حیثیت سے ام الوید اگر کسی کو کہا جا سکتا ہے تو وہ رگ وید کا سمہتائی حصہ ہے۔⁽⁷⁾ ویدوں کے مفسر یا سکا اور آپستہنبا کے مطابق بنیادی حصے اصلاً سمہتا اور برہنا ہیں اور آرنیک جس میں اپنشد بھی شامل ہیں برہنا ہی کا حصہ ہیں۔⁽⁸⁾ مختصر آئیہ کہ سمہتا جسے ویدک ادب میں رک بھی کہا جاتا ہے، تعریفی نعمت یا سمجھنوں پر مشتمل منظوم کلام ہے جو مختلف دیویوں، دیوتاؤں اور مظاہر فطرت کی مدح اور ان سے مختلف انسانی معاملات میں مدد مانگنے پر مشتمل ہے۔ برہنا دیوتاؤں کے حضور قربانیاں پیش کرنے اور دیگر مذہبی رسوم کی ادائیگی کے اصول و قواعد اور ہدایات کا مجموعہ ہے اور زیادہ تر نثر میں ہے۔ جبکہ آرنیک بمعنی، بیاباں نور، رسومات کی اہمیت، ان کی مصلحتوں اور فلسفے کو بیان کرتے ہیں۔ اپنشد بھی گہرے روحانی و وجدانی اور عارفانہ و فلسفیانہ نکات پر مشتمل حصہ ہے،⁽⁹⁾ جو انسان، پراکرتی اور ایٹور کے باہمی رشتوں کی گہرائی اور معنویت کو دریافت کرنے کی کوشش کرتا ہے۔ ان حصوں کی

Published:
March 10, 2025

ایک تقسیم یہ بھی ہے کہ سمہتا اور براہما کے رسوماتی حصوں کو ملا کر کرماکانڈا، آرنیکوں کو اُپاسناکانڈا اور اُپنشدوں کو جناناکانڈا بھی کہا جاتا ہے۔⁽¹⁰⁾

بعض نے کلپا سوترا اور گرہیا سوترا کو بھی شروتی کہا ہے اور وید میں شامل مانا ہے،⁽¹¹⁾ انہیں شروتی کے تعلق سے شروتا سوترا شروتا بھی کہا جاتا ہے⁽¹²⁾ حالانکہ کلپا سوترا میں دراصل چھ ویدانگا - جن میں دوسرے پانچ؛ شگشا، ویا کرانا، نرکتا، چھندا اور جیوتیشا ہیں، میں شامل اور شروتا، گرہیا، دھرماسوترا اور دھرماسوترا پر مبنی ہیں اور شروتی نہیں بلکہ سمرتی علوم کا حصہ ہیں۔

ویدوں کے مختلف متون

شاخا کا لغوی معنی عضو یا ٹہنی ہے اور اصطلاحی طور پر یہ ویدوں کے مختلف متون یا ویدک مذاہب کے مختلف دبستانوں کے لئے مستعمل ہے⁽¹³⁾ اس کے علاوہ اسے برہمن / ہندو دھرم کے آستک اور ناستک اعتقادی مسالک کے لئے بھی لکھا اور بولا جاتا ہے⁽¹⁴⁾ ولیم مونیر کے مطابق ویدوں کے دبستان کے لئے استعمال ہونے والا مخصوص لفظ چارنا چارنا ہے اور ویدوں کے متن کے لئے خاص شاخا کا لفظ ہے، جیسے: ساکم آधीति، وہ وید کا ایک خاص متن پڑھتا ہے۔ اگرچہ لفظ چارنا اور شاخا مترادفات سمجھے جاتے ہیں لیکن چارنا لفظ کا درست استعمال کسی خاص دبستان کے لئے جب کہ شاخا کا لفظ مخصوص متن کی الگ شناخت کو واضح کرنے کے لئے بولا جاتا تھا۔⁽¹⁵⁾ متن یا شاخا کی اہمیت برہمنوں کے ہاں اس قدر تھی کہ وہ اپنے مقرر کردہ متن کے علاوہ کوئی بھی دیگر متن پڑھ لینے والے کو شاخارندہ शाखारण्ड یعنی غدار کہتے تھے۔⁽¹⁶⁾

ویدوں کی گم شدگی، بازیافت اور انکے مختلف متون کی موجودگی سے کسی کو انکار نہیں۔ وشنو پُران کے مطابق اصل وید جو خدا نے ابتدائے آفرینش میں ہی رشیوں پر نازل کئے تھے وہ ایک لاکھ منتروں پر مشتمل تھے، مگر مردِ ایام سے ان کا بڑا حصہ ضائع ہو گیا، چنانچہ دوسرے یگ یعنی دوپرا یگ द्वापरयुग کی ابتدا میں

کَرِشَادَوے پائنا कृष्णद्वैपायन نے نئے سرے سے (بچے کھچے) ویدوں کو (کورؤوں، پانڈؤوں کی تاریخی جنگ جسے مہابھارت کہتے ہیں کے دوران، پانچ ہزار سال پہلے) جمع کیا اور رگ، یجر، سام اور اتھرا میں مرتب کیا۔ پھر ایک ایک وید اپنے ایک ایک شاگرد کو سکھایا، رگ، پائلا کو، یجر ویشم پائنا کو، سام چیمینی کو اور اتھرا سمانتا کو۔ چونکہ اس نے بہت عرصے بعد پھر سے ویدوں کو جمع کر کے مرتب کیا تھا اس لئے اس کا نام ہی وید ویاس वेदव्यास، ویدوں کو مرتب کرنے والا پڑ گیا،⁽¹⁷⁾ البتہ مغربی ہند شناس وید ویاس کو ایک دیومالائی کردار سمجھتے ہیں یا پھر اسے، مختلف ادوار میں ویدوں، اپنشدوں اور مہابھارت کو مرتب کرنے والے بہت سارے ویدک عالموں کی ایک علامت کے طور پر دیکھتے ہیں⁽¹⁸⁾ یہ وید زبانی روایت سے کسی واحد متن کی شکل میں نہیں بلکہ نسل در نسل ہزار سے زیادہ⁽¹⁹⁾ تقسیمات میں اگلی نسلوں تک منتقل ہوئے۔ ویدوں کے مفسرین کو یہ اعتراف ہے کہ اس عمل میں ویدوں کے متن میں کئی اختلافات نمایاں ہوئے جو لفظی بھی تھے، ترتیب کے اعتبار سے بھی، صوت اور ادائیگی کے لحاظ سے بھی، مختلف عبارتوں کو مختلف حالات پر منطبق کرنے کے حوالے سے بھی اور متون میں عبارات کی کمی و زیادتی اور اضافے کی صورت میں بھی جن کے سبب ویدوں کے لگ بھگ گیارہ سو کے قریب متون پیدا ہوئے جنہیں شاخا शाखा کا نام دیا گیا⁽²⁰⁾

ویدوں کی زبان

ویدوں کی زبان یا قدیم ہندی Old Indian کے اولین آثار جو محفوظ رہ گئے، میسوپوٹیمیا، موجودہ شام سے دریافتہ مٹی کی تختیوں Cuneiform پر مرقوم ملے ہیں۔ کاربن ڈیٹنگ سے انکی تاریخ 1500 قبل مسیح متعین کی گئی ہے۔ یہ ایک معاہدے کی دستاویز ہے جو حیتی اور تٹی حکمرانوں کے درمیان طے پایا۔ ہندوستان میں اسی زبان کے نمونے ویدوں کی شکل میں پائے گئے اور ان کی تاریخ 1000 قبل مسیح مقرر کی گئی۔ عام خیال یہ ہے کہ وید سنسکرت زبان میں متشکل ہوئے لیکن تاریخ زبان و ادب کے ماہرین اس سے متفق

Published:
March 10, 2025

نہیں⁽²¹⁾ ان کے خیال میں گو سنسکرت بھی ہند آریائی قبیلوں کی ایک زبان ہے جو بعد میں مرتب اور منظم صورت میں ابھری اور ویدوں کی شارح زبان بن گئی لیکن اصلاً یہ ویدوں کی زبان نہیں بلکہ ہند آریائی لوگوں کی زبان کا ایک لہجہ ہے، اسی طرح جیسے پراکرت زبانیں ہند آریائی گروہ میں شامل ہیں لیکن وید کی زبانیں نہیں۔ ان کے خیال میں وید کی زبان مذکورہ لسانی گروہ یعنی ہند آریائی، کا ایک قدیم لہجہ ہے جو لغت اور قواعد دونوں لحاظ سے کلاسیکی سنسکرت سے خاصا ممتاز ہے اس لحاظ سے اسے قدیم ہندی یا ویدک زبان کہنا یا لکھنا زیادہ انسب ہے تاکہ یہ کلاسیکی سنسکرت سے ممتاز رہے۔

ویدوں کے اوزان

ویدوں کا منظوم حصہ یا سمہتائیں مختلف مگر مخصوص اوزان میں نظم کی گئی ہیں۔ گرتھ⁽²²⁾ کے مطابق مناجات مختلف اوزان میں موزوں کی گئی ہیں جن میں سے کچھ سادہ اور دیگر نسبتاً پیچیدہ ہیں اور زیادہ تر ایک ہی مناجات میں دو یا اس سے زیادہ اوزان بھی استعمال ہوئے ہیں۔ مناجاتی نظم کا ہر بند تین یا چار سطور / مصرعوں پر مشتمل ہوتا ہے اور ہر سطر میں آٹھ، گیارہ، بارہ یا اس سے بھی زیادہ جبکہ بعض اوقات پانچ یا چار بلکہ اس سے بھی کم ارکان عروضی / شبدانش آجاتے ہیں۔ ویدک اوزان کے ارکان عربی یا اردو اوزان کی طرح حرکت و سکون کے امتزاجی ٹکڑوں سے تشکیل پذیر نہیں ہوتے بلکہ یہ ہجائی تسلسل یا کھٹکے سے وجود پاتے ہیں۔ مثال کے طور پر شا، شان، شانت یہ تینوں ایک رکن ہیں چونکہ بغیر ٹوٹے ایک ہی تسلسل میں ادا ہوتے ہیں، ان کے برعکس بھا۔ رت دو ارکان اور پا۔ کس۔ تان، تین ارکان پر مشتمل عروضی ٹکڑے ہیں۔ ویدک مصرعے زیادہ تر بحر دھوج ॐ ॐ کی طویل۔ قصیر اور قصیر۔ طویل شکلوں میں منظوم ہیں۔ ویدوں کے دو اہم اور کثیر الاستعمال اوزان اور ان کی مثالیں درج ذیل ہیں:

گائتری گایتری

یہ ویدوں کا ایک عام الاستعمال وزن ہے۔ اسے گائتری اس لئے بھی کہا جاتا ہے کیونکہ ویدوں کے مقدس ترین منتروں میں سے ایک گائتری منتر اسی وزن میں ہے۔ اس کے ہر مصرعے / سطر کے رکن آٹھ ہوتے ہیں جو قصیر - طویل کے چار چار جوڑوں میں ہوتے ہیں اور ہر بند میں تین بار آتے ہیں۔ رگ وید سمہتا کی ابتدا اسی وزن میں ہے:

अग्निमीळे पुरोहितं

अग्निमीळे पुरोहितं

यज्ञस्य देवं रत्वीजम

यज्ञस्य देवं रत्वीजम

होतारं रत्नधातमम

होतारं रत्नधातमम⁽²³⁾

त्रिष्टुभ्

یہ ویدوں کا کثیر الاستعمال وزن ہے، اسے تری شُبھ اسکے تین ارکان کے سبب بھی کہا جاتا ہے۔ اس کے

ایک مصرعے / سطر میں ایک قصیر اور دو طویل رکن گیارہ بار اور ایک بند میں چار بار آتے ہیں:

अनारम्भणे तदवीरयेथाम

अनारम्भणे तदवीरयेथाम

अनास्थाने अग्रभणे समुद्र

अनास्थाने अग्रभणे समुद्र

यदश्विना ऊहथुर्भुज्युमस्तं

Published:
March 10, 2025

یاد اشوناً و ہاتھر بھجیوم آستم
शतारित्रां नावमातस्थिवांसम
शतारित्राम नावमातस्थिवांसम (24)

رگ سمہتا میں سب سے زیادہ استعمال ہونے والا وزن تر شتہ ہے جس میں چار ہزار دو سو تریس منتر اور سب سے کم پنکنتی
पङ्क्ति ہے جس میں تین سو بارہ منتر موزوں کئے گئے ہیں۔ دیگر اوزان میں گایتری میں دو ہزار چار سو کیاون،
अनुष्टुभ میں آٹھ سو پچیس، اشنہیہ उष्णिह میں تین سو اکتالیس اور برہتی، گاتھا وغیرہ سمیت دس متفرق
اوزان میں آٹھ سو اچاس منتر بٹھائے گئے ہیں۔ (25)

ویدوں کے ماخذ

سوائے چند، کم و بیش تمام ہی برہمن دھرم کے ماننے والے ویدوں کی ازلیت کے قائل ہیں اور اسے ایک
الہام مانتے ہیں، ان معانی میں ہر گز نہیں جن میں ادیان ابراہیمی کے ماننے والے اہل تورات یا حاملین قرآن اپنی
یا اپنے سے پہلی کتب کو وحی الہی اور الہام مانتے ہیں بلکہ ان معانی میں کہ کسی بھی بیرونی واسطے اور کسی بھی قسم کی
کتابی صورت سے معرا، یہ چاروں وید بشکل علم ابتدائے عالم ہی میں آکاش سے بھی بڑے پر میثور سے سانس کی
طرح بکمال آسانی ظاہر ہوئے۔ (26) ان کا یہ بھی یقین ہے کہ ویدوں کا کوئی نقطہ آغاز و اختتام نہیں کیوں کہ وید
سے کسی بھی قسم کی کتابیں مراد نہیں بلکہ ان سے وہ روحانی قوانین مراد ہیں جو ہمیشہ سے ہیں اور جنہیں برہمانے
رشیوں کے گیان میں پریرنا کے ذریعے روشن کیا۔ (27) اسکے برعکس، ویدوں میں اس حوالے سے صورت حال
قدرے اختلافی ہے: تین وید اور انکے اوزان پر شاک کی روحانی قربانی سے پھوٹے (28) وید سکھبھا کے جسم،
بالوں اور منہ سے نکالے گئے ہیں، (29) وید اندر سے پھوٹے ہیں اور وہ ان سے، (30) وید زماں سے پھوٹے ہیں،
(31) رگ، سام، یجر، اوزان، پُران، اور وہ سب خدا جو فلک ماب ہیں قربانی کی باقیات سے پھوٹے ہیں۔ رگوید

Published:
March 10, 2025

آگ سے پیدا ہوا، یجر ہوا سے اور سام سورج سے۔⁽³²⁾ ویدوں میں جہاں ویدوں کی پیدائش کو مختلف مافوق الفطرت اشیاء سے جوڑا گیا ہے وہیں ان میں ایسی سطور بھی موجود ہیں جن میں رشی خود مناجات بنانے بلکہ بڑھئی کی طرح انہیں گھڑنے کے دعوے کرتے نظر آتے ہیں:

اے باشوکت و قوت! میں مناجاتی نے تیرے لئے ایک مناجات گھڑی ہے ایک ماہر کاریگر کی طرح جو
(لکڑی کو تراش کر تیل) گاڑی بناتا ہے۔⁽³³⁾

رگ ہی کی ایک اور سمہتا یعنی مناجات میں اس مناجات سے مسنوب رشی گو تما مناجات بنانے کا دعویٰ کرتا نظر آتا ہے⁽³⁴⁾، کہیں کنواسا رشی یہی دعویٰ دہرا رہا ہے۔⁽³⁵⁾ ایک اور مناجات میں پھر بڑھئی کی طرح کاریگری سے مناجات تیار کرنے کا ذکر ہے۔⁽³⁶⁾

بے شمار ایسے مقامات میں سے یہ فقط چند نمونے ہیں۔ جہاں خود ویدوں کے منتر اور پھر سمہتائیں جو ہندوؤں کے نزدیک ابدی اور تمام علوم کی بنیاد ہیں، ہندو علما کے ویدوں کے بارے میں غیر مبطل اور ازلی وابدی ہونے کے تصورات کو براہ راست رد کر رہی ہیں اور اس کی جگہ یہ تصور ابھار رہی ہیں کہ ویدوں کو خود انسانوں نے تصنیف کیا جو اپنی زبان اور اس کے ادبی و علمی سرمائے کے محافظ تھے۔ رگ وید کی مناجات سے صاف نظر آتا ہے کہ ویدک قوم حالت جنگ میں ہے اور فطرت کی طاقتوں کو اپنی مدد اور اپنے دشمنوں کی بربادی کے لئے بے تابی سے پکار رہی ہے۔⁽³⁷⁾

حاصل یہ کہ اولاً تو وید کی مذکورہ عبارتوں ہی میں تضاد ہے کہ وید کیسے وجود پذیر ہوئے۔ ثانیاً رشیوں کے اپنے بیانات سے ظاہر ہے کہ وہی ویدک مناجات کے تخلیق کار ہیں نہ کہ کوئی الہام یا وحی اور ثالثاً وید کے داخلی احوال سے بھی واضح ہے کہ گوان کا کوئی حصہ کسی قدیم الہام کے بقیہ جات میں سے ہو سکتا ہو، تب بھی زیادہ تر کلام انسانی ضرورتوں کی تکمیل کے لئے اپنے معبودوں کی تعریف میں انسانوں کے مذہبی و ادبی اظہارات کا مرہونِ منت ہے۔

تاریخی پس منظر

سوامی دیانند سرسوتی کے مطابق ویدوں کو ظہور پذیر ہوئے ایک ارب، چھیانوے کروڑ، آٹھ لاکھ، باون ہزار، نو سو چھتر برس گزر چکے ہیں اور اب یہ ستر ہواں سال گزر رہا ہے۔⁽³⁸⁾ لیکن تاریخی، لسانی اور آثارِ قدیمہ پر مبنی شواہد اس دعویٰ کی تائید کرتے نظر نہیں آتے۔ میکس مولر 38، ڈاکٹر مردوخ 1، میکڈونل 11، اور مونیر 27، وغیرہ ہند شناس تھوڑے بہت فرق کے ساتھ ویدوں کی تشکیل کا زمانہ 1500 قبل مسیح سے 500 قبل مسیح کے درمیانی عرصے کو سمجھتے تھے۔ پچھلی چند دہائیوں میں وسط ایشیا سے ملنے والے آثارِ قدیمہ پر تحقیق نے بھی جہاں یہ ثابت کیا کہ یہی علاقہ ہند یورپی اقوام کا گڑھ رہا ہے⁽³⁹⁾ وہیں یہ بھی واضح ہوا کہ ہند آریائی قبائل 1800 ق م سے 1600 ق م کے درمیان اپنے مرکزی قبیلے ہند ایرانی سے جدا ہوئے۔⁽⁴⁰⁾ اور 1500 سے 1300 قبل مسیح کے دوران، جنوبی شام میں متنی ریاست پر کچھ عرصہ حکومت کر کے ہند ایرانیوں کے ہاتھوں پے در پے شکستوں کے بعد ہندوستان کی طرف ہجرت پر مجبور ہوئے۔⁽⁴¹⁾ متنی دستاویز اور ویدک زبان میں ہی مماثلت نہیں پائی گئی بلکہ دونوں کے کئی دیوتا بھی یکساں⁽⁴²⁾ پائے گئے ہیں جو دیگر اقوام میں ناپید تھے۔ ایسے اور کئی دیگر آثار و شواہد کی بنیاد پر معاصر ہند شناس اور مورخین نے بھی ویدوں کی ابتدائی ترتیب و تشکیل کو 1400 ق م مسیح کے قریب قریب قرار دیا ہے۔ معروف معاصر ہند شناس وٹزل جدید شواہد کا تجزیہ کرنے کے بعد لکھتے ہیں:

Clearly the *Rig Veda* cannot be older than ca. 1400, and taking into account a period needed for linguistic change, it may not be much older than ca. 1200 BCE.”⁽⁴³⁾

Published:
March 10, 2025

"(ان شواہد سے) پوری طرح صاف ہے کہ رگ وید 1400 ق م سے زیادہ قدیم نہیں اور اگر لسانی تبدیلی کا عرصہ بھی مد نظر رکھا جائے تو بھی یہ 1200 قبل مسیح سے زیادہ پرانا نہیں ہو سکتا۔"

ویدوں کا انفرادی تعارف

رگ / رگ وید - سمہنتا / مناجات، یہ لفظ اپنی اصل کے لحاظ سے آر کا یا ارچا आर्च تعریف یا مدح کرنا، سے مشتق ہو کر र्च का ہے جو اپنے مابعد لین حرف، "وا" آنے سے र्ग وید ऋग्वेद جبکہ त्हरा र्क / र्च بھی پڑھا جاتا ہے۔ رگ کا معنی مصرعہ، منتر، مدح اور جشن منانا بھی کیا گیا ہے، جبکہ رگ وید کا اصطلاحی معنی مدحیہ نعما کا وید ہے۔⁽⁴⁴⁾

رگ وید کے مختلف متون

روایتی طور پر اس کے کئی متون / شاخائیں مذکور ہیں۔ پتنبلی کی پانینی قواعد کی شرح پر مشتمل کتاب مہا بھاشا महाभाष्य میں اکیس متون / شاخائیں اور ویدک متون کی تفصیل پر مشتمل کتاب चरणव्यूह च-ना उभैर् میں پانچ متون / شاخائیں مندرج ہیں، جن کے نام: शाकला، باشکلا، اشولاینا، ششکھاینا اور مندوکا بنا مذکور ہیں۔ معاصر زمانے تک جزوی طور پر پہنچے والے متون میں باشکلا (جزوی) اور شاکلا (مکمل) शाकल शाखा (45) اور اب حال ہی میں راجستھان سے ملنے والا ششکھاینا متن⁽⁴⁶⁾ مانے جاتے ہیں۔ شاکلا متن - شاکلا سمہنتا میں مناجات کی تعداد 1017 اور گیارہ ضمنی یا ذیلی مناجات - جن کے مجموعے کو ولا کھلیا سمہنتا वालखिल्यसंहिता کہا جاتا ہے کو ملا کر 1028 بنتی ہے۔⁽⁴⁷⁾ ولا کھلیا کا ماخذ نامعلوم ہے مگر اسے کھلا، کھلانی یا کھلاس سوکتا سے مختلف مانا جاتا ہے جو بھاشکلا متن کے حصے ہیں، رگ ویدک سمہنتاؤں کی تقسیم دو طریقوں پر کی گئی ہے۔ ایک میں ساری مناجات کو آٹھ حصوں میں بانٹا گیا ہے جن کا ہر حصہ आष्टक کہا جاتا ہے اور ادھیائے نام کے آٹھ حصوں میں تقسیم ہوتا ہے جنکے واحد کو ادھیایा अध्याय کہتے ہیں۔ یہ ادھیایا مختلف تعداد

Published:
March 10, 2025

کے ورگوں، واحد ورگ یا ورگا वर्ग میں منقسم ہوتا ہے اور ہر ورگ مختلف تعداد کے منتر मन्त्र پر مشتمل ہے۔ دوسری تقسیم کتاب / منڈل मण्डल کی ہے، جن کی کل تعداد دس مقرر کی گئی ہے۔ ہر کتاب / منڈل مزید، چار سے چوبیس انوکسا अनुवाकस، پر مشتمل ہوتا ہے جس کے ہر ایک میں تینتالیس سے ایک سو ترانوے تک سوکت یا سوکت सूक्त ہوتے ہیں اور وہ متفرق التعداد منتروں پر مشتمل ہوتے ہیں۔ رگوید کی انگریزی منی अनुक्रमणी⁽⁴⁸⁾ سے جو معلومات حاصل ہوتی ہیں ان کے مطابق منڈل دو سے سات میں سے ہر ایک منڈل کسی نہ کسی ایک خاندان کی مختلف نسل کے رشیوں / شاعروں کے کلام پر مبنی ہے۔ مجموعی طور پر کم و بیش دس خاندان مرکزی شمار کئے گئے ہیں جن سے رگوید کا قریب نوے فیصد حصہ منسوب ہے۔ خاندانوں کے لحاظ سے دوسرا منڈل گرتسا مد / بھار گوا، تیسرا وشوامترا، چوتھا واما دیوا / گوتما، پانچواں آتری، چھٹا بھاردو جا اور ساتواں وسیشٹا کے خاندان کا مرتب کردہ ہے۔ پہلا، آٹھواں اور نوواں منڈل کسی ایک خاندان سے منسوب نہیں مگر ان تینوں میں کنو اس اور انگیر اس خاندان کا حصہ دیگر شعرا سے زیادہ ہے۔ پہلی اور دسویں کتابیں اس لحاظ سے منفرد ہیں کہ ان میں تقریباً تمام مختلف خاندانوں کے شاعروں کا کچھ نہ کچھ کلام موجود ہے اور ایسا لگتا ہے کہ ان میں، کسی بھی وجہ سے دو تا سات نمبر کتب / منڈلوں سے رہ جانے والا تمام کلام ہی شامل کر دیا گیا ہے۔ ان میں اور منڈل آٹھ اور نو میں ایک نئی چیز دیکھنے کو یہ بھی ملتی ہے کہ ان میں کسی ایک رشی یا اس کے خاندان کا کلام، دو تا سات کی طرح ایک ہی جگہ نہیں ملتا بلکہ منتشر صورت میں پایا جاتا ہے۔ ایسے کئی داخلی شواہد کے سبب اکثر ہندو شناسوں کے خیال میں یہ دونوں بلکہ چاروں کتب / منڈل ویدک شاعری کے آخری دور کے مرتبہ ہیں اور زمانے کے لحاظ سے 2 تا سات سے بعد کے ہیں۔⁽⁴⁹⁾ دو تا سات کا معاملہ بھی یہ ہے کہ ان کے ابتدائی بھجن گنی، معاً بعد اندر اور اس کے بعد وشو دیوتاؤں کے لئے مخصوص ہیں اور ایسی ہی کئی دیگر یکسانیتوں کے حامل ہیں، جن سے ہر گز یہ باور نہیں آتا کہ یہ مجموعے مختلف زمانوں اور الگ الگ خاندانوں کی آزادانہ تخلیق ہیں بلکہ یوں محسوس

Published:
March 10, 2025

ہوتا ہے جیسے انہیں کسی ایک یا زیادہ سے زیادہ دوا دوار میں، ارادی طور پر ایک یا کئی ہم زمان و ہم خیال مرتبین نے جمع کیا ہے۔⁽⁵⁰⁾ اور محض ادوار کا اختلاف ظاہر کرنے کے لئے اور اعتبار بخشنے کے لئے پرانے زمانے کے مختلف مشہور خاندانوں اور رشیوں سے وابستہ کر دیا ہے۔⁽⁵¹⁾ منڈل آٹھ اور نو اس لحاظ سے بھی دیگر سے مختلف ہیں کہ آٹھ کے تمام بھجن تقریباً ایک ہی وزن: گا تھا، کی مختلف عروضی شکلوں میں منظوم لیکن دیگر ویدوں کی معینہ ترتیب سے معرا ہیں اور نو کے تقریباً تمام بھجنوں میں (قدیم دور کے) نشہ آور مشروب سومارس کو مخاطب کیا گیا ہے، جس کے رس سے دیوتاؤں کے محلات میں رسائی ممکن ہے⁽⁵²⁾ اور جس کے ذریعے دیوتا اپنے بھکتوں کو پاک کرتے ہیں⁽⁵³⁾

رگوید کے متاخر منڈلوں تک آتے آتے کئی دیوی دیوتا ماند پڑ گئے ہیں، اندر اور اگنی نے اپنی جگہ قائم رکھی ہے مگر محض و شوا دیوتاؤں کی اہمیت پہلے سے سوا ہوئی ہے اور ابتدائی سادہ عقیدت کی جگہ بعض تجریدی تصورات جیسے ایمان اور قہر وغیرہ بھرتے نظر آتے ہیں اور کئی نئے موضوعات سامنے آتے ہیں جو سابقہ کتب کے لئے اجنبی ہیں، جن میں تکوینی افکار، ازدواجی معاملات، آخری رسوم اور جادو ٹونے کے منتر وغیرہ شامل ہیں⁽⁵⁴⁾ رگوید کی فہرستوں سے یہ امر بھی سامنے آتا ہے کہ بعض مناجات میں مذکور خواتین انکی شاعرات بھی ہیں۔ ان میں اپالائتری، آنگیرسی ششواتی اور گھوشا کاشواتی وغیرہ جو ویدک رشیوں کے خاندان سے منسوب کی گئی ہیں کے علاوہ 20 کے قریب دیگر خواتین کے نام بھی شامل ہیں۔⁽⁵⁵⁾

اس کے علاوہ کئی مناجات میں بادشاہوں اور شہزادوں کی تعریف اور انکی طرف سے رشیوں / شاعروں کو عطیات ملنے کا ذکر بھی ہے،⁽⁵⁶⁾ شاہ و بھندورشی کو عطیات دیتا ہے،⁽⁵⁷⁾ بلکہ کئی مناجات کے تورشی / شاعر بھی بادشاہ ہیں۔⁽⁵⁸⁾ رگوید سمہتا کا ایک امتیاز یہ بھی ہے کہ یہ دیگر تینوں ویدوں کی ماخذ ہے اور برہمی مذہب کا ایسا اساسی مجموعہ ہے جس کی مناجات ان کی روزمرہ زندگی کا حصہ بنتی ہیں، دیوی دیوتاؤں کا قرب حاصل کرنے

Published:
March 10, 2025

کے لئے دہرائی جاتی ہیں اور مذہبی رسوم کی ادائیگی ان کے بغیر ممکن نہیں سمجھی جاتی مگر تعجب کی بات ہے کہ خود سمہتائی متن میں ایسی کوئی ہدایات نظر نہیں آتیں جو ان کی ادائیگی سے متعلق ہوں اور نہ ہی ان میں مختلف تقریبات یا مواقع کی نشاندہی ملتی ہے جہاں ان مناجات کو پڑھا جائے۔⁽⁵⁹⁾

رگوید- برہمانا/رسومات

برہمانا کا معنی ہے برہمنوں سے متعلق، چنانچہ وید کا وہ حصہ جو مناجات کے استعمالات کے حوالے سے برہمنوں یعنی ویدک مذہب کے علما کے لئے ہدایات پر مشتمل ہے برہمانا کہلاتا ہے۔ ان برہمنوں میں جو خاص کر رگ وید کی سمہتا پڑھنے پر مقرر تھے کو ہوتری کہا جاتا تھا اور اس میں انہی کے لئے مناجات پڑھنے، ان کے ذریعے مراقبات انجام دینے، قربانیوں کے رسوم ادا کرنے اور ویدک مذہب کی دیگر تفصیلات و ہدایات زیادہ تر نثری زبان میں مذکور ہیں۔ سیانا کے مطابق ان کے محتویات آٹھ ہیں: اتہاسا **इतिहास** تاریخ، پُرانا **पुराण** قدیم روایات، ویدیا **विद्या** علم، مراقبہ، اُپنشد **उपनिषद्** عارفانہ علوم، شلوک **शालुक**، سوتر **सूत्र** آداب، ویاکھیانا **व्याख्यान** تشریحات، اور انو ویاکھیانا **अनुव्याख्यान** تفصیلات⁽⁶⁰⁾۔ چونکہ یہ سمہتا حصے سے مستخرجہ ہدایات کے مجموعے ہیں اس لئے ان کا اصل مناجات سے مابعد وجود پذیر ہونے میں ہندو شاسنوں میں کوئی دو رائے نہیں پائی جاتی ()۔ رگ وید کے دو براہما ہیں۔ شاکلا متن کے برہمانا حصے کا نام: **ऐतरेय** ایتریا اور بھاشکلا متن کے براہما حصے کا نام: کوشیدتیگی براہما ہے، اسی کو انکھیانا پر اہما بھی کہا جاتا ہے۔ رگوید کے آرنیکا اور اپنشد۔ آرنیکا اور اپنشد کو بھی روایتی طور پر براہما ہی کے ذیل میں ذکر کیا جاتا ہے جیسے ویدک مفسر سیانا کی تصریح گزر چکی۔ آرنیکا کا مفہوم ہے جنگلوں اور بیاباں سے متعلق، یہ حصہ براہما ہی میں شامل ہے مگر اس کا رسوم کی ادائیگی سے تعلق نہیں بلکہ جنگلوں میں جا کر مذہب، دیوتاؤں اور مذہبی رسوم کے روحانی مفاہیم تلاش کرنے سے ہے۔ یہ چونکہ براہما کا حصہ ہے اس لئے اسے بھی ایتریا آرنیکا اور کوشیدتیگی

Published:
March 10, 2025

آرینک کا نام دیا گیا ہے۔ رگ وید کے اپنشد۔ اُپ کا معنی ہے قریب اور نَشَد کا معنی ہے نیچے بیٹھنا، سو اپنشد کا لغوی معنی گمہ ویا استاد کے قریب ہو کر نیچے بیٹھنا ہے، مگر ہندو علما کے مطابق اس کا معنی اپنی جہالت کو روحِ اعلیٰ کا علم حاصل کر کے ختم کرنے کا ہے۔⁽⁶¹⁾ اپنشد برہمانا کا آخری حصہ ہیں۔ یہ سمہتاؤں کے مجسم مظاہر اور دیوتاؤں کی بے شمار کثرتی علتوں کے برعکس، مگر کثرت پرستی ہی کی وحدتی علت العلل کی تلاش میں سرگرداں نظر آتے ہیں۔ اسے یوں بھی سمجھا جاسکتا ہے کہ یہ دراصل کثرت پرستی کی وحدتی علت کو دریافت کر کے اصنام پرستی کو ایک نئی مابعد الطبیعیات سے روشناس کروا رہے ہیں جس نے آگے چل کر ویدانتا کی شکل میں وحدتی کثرت کے تجسیمی و تشبیہی فلسفے کی بنیاد رکھنی ہے۔ آرینک اور اپنشد چونکہ معنہً ایک دوسرے سے وابستہ سمجھے جاتے ہیں سو ان کے نام بھی براہما اور آرنیکوں کے نام پر ایتریا اور کوشیدنگی اپنشد ہیں۔

پیر/پنجس وید۔

تج سے نکلا ہے اور اسکے معنی قربانی کے ہیں۔ اس میں وہ قاعدے اور منتر درج ہیں جو ادھر ویو अष्वर्यु پجاری اور ان کے ناسین قربان گاہ تیار کرتے، اس پر غلاف چڑھاتے، قربان ہونے والے جانور یا انسان کو ذبح کرتے، اور مشروبات دیوتاؤں کی نذر کرتے (یعنی ان کے استھانوں پر بہاتے) وقت انجام دیتے اور ادا کرتے تھے۔ اس میں زیادہ تر منتر رگ سمہتا ہی کے ہیں⁽⁶²⁾ لیکن وہ اپنی اصل صورت میں اور مسلسل نہیں بلکہ مذہبی اعمال و رسوم کی ضروریات کے تحت بنی ہوئی شکلوں اور مختلف ٹکڑوں میں پائے جاتے ہیں۔⁽⁶³⁾ جن میں جا بجا ہدایت کے لئے نثری اختصار یے شامل کئے گئے ہیں۔ جو حصے رگ کے نہیں وہ منظوم بھی نہیں، نثری ہیں اور مختصر ہیں۔⁽⁶⁴⁾ یہ نثری حصے بھی دیوتاؤں کی مدح یا ان کے آگے مناجات پر مشتمل نہیں ہوتے بلکہ قربانی، اسکی شرائط و لوازمات، اسکی انجام دہی، اور اس کے مختلف مرحلوں پر ادا کئے جانے والے اعمال یا پڑھے جانے والے منتروں کی تکنیکی تفصیل پر مشتمل ہوتے ہیں۔ مثال کے طور پر: इदम् अग्नेः, इदम् अग्ने, یعنی یہ (شے یا عمل یا منتر) اگنی کے لئے ہے۔ ایک اور لحاظ سے دیکھیں تو ہندو

Published:
March 10, 2025

دھرم کے مذہبی ادب کی بنیادی اکائی منتر ہیں جیسے تینوں بڑے الہامی مذاہب، یہودیت، عیسائیت اور اسلام کی مذہبی کتب کی بنیادی اکائی آیات ہیں۔ ہندوؤں کے ہاں منتروں کی تین بنیادی اقسام ہیں، رک؛ جو مدھیہ یا دعائیہ وغیرہ مناجات پر مشتمل ہو، اور ویدک اوزان میں ہو۔ ساما؛ جو مناجات پر مشتمل ہو، ویدک اوزان میں ہو اور برہمنوں کی مقرر کی گئی خاص دھن میں مرتب ہو۔ یجس؛ مناجات نہ ہو، وزن کی بجائے نثر میں ہو اور گایانہ جائے بلکہ ترنم کی بجائے مقرر کردہ کسی خاص آہنگ میں تحت اللفظ پڑھا جائے۔⁽⁶⁵⁾ مجموعی طور پر یجر وید کا آدھا حصہ رگ وید کے رک منتروں کا ہے جبکہ آدھا یجس منتروں کا۔⁽⁶⁶⁾

یجر وید کے مختلف متون

یجر کو عام طور پر ایک ہی وید تصور کیا جاتا ہے لیکن اصل میں یجر نام کا متن صرف ایک نہیں بلکہ کئی ہیں۔ مہابھارت کے مطابق اسکے متون/شاخاؤں کی تعداد ایک سو ایک اور شُکلا/سفید یجر کے اپنشد، مگتی کپلانشد میں ایک سو نو بتائی گئی ہے⁽⁶⁷⁾ (47، ص: 6-7)۔ لیکن یہ سب بنیادی طور پر دو متون یعنی سیاہ یجر اور سفید یجر میں سے کسی ایک نام کے تحت ہی شامل مانے گئے ہیں جو کئی حوالوں سے اپنی الگ الگ شناخت رکھتے ہیں۔ دونوں اپنے موضوع اور ضمنی مواد کے ایک ہونے کے باوجود اپنی الگ الگ ترتیب، مواد کے مخصوص برتاؤ، سممتمائی منتروں کے عین درمیان تسلسل سے براہمانا حصے کی آمیزش یا عدم آمیزش اور کئی جگہ ایک ہی رسم کے ذیل میں الگ الگ عبارتوں کے سبب ایک دوسرے سے کوئی علاقہ نہیں رکھتے۔ چنانچہ موضوع اور مواد میں یکسانیت کا ذکر کرنے کے باوجود ڈاکٹر ویبر کے مطابق یہ نہ صرف ترتیب میں اساساً مختلف ہیں بلکہ:

“..each Yajus possesses an entirely independent literature.”⁽⁶⁸⁾

"ہر یجس یکسر آزادانہ ادب کا حامل ہے۔"

Published:
March 10, 2025

ایک اور دلچسپ امر یہ ہے کہ دونوں، یجر وید / یجس وید کے ساتھ ساتھ، مزید تین تین ناموں سے پہچانے جاتے ہیں۔ یوں کہ وشنو پُرانا کے مطابق وید ویاس کا جو شاگرد یجر وید کو اپنے استاد سے سیکھ کر اس کی تعلیم پر معمور ہوا وہ ویشم پائینا تھا۔ آگے اس کا ایک شاگرد تھا جس کا نام یجننا و لکیتا تھا۔ استاد نے اس سے ناراض ہو کر اسے اپنے سکھائے ہوئے علم سے الگ ہونے کا کہا، اس نے منہ کے ذریعے وہ سب متون اپنے شکم سے خارج کر دیئے جو خون کے دھبوں سے داغدار تھے۔ پاس ہی ویشم پائینا کے چند دیگر شاگرد موجود تھے جنہوں نے انہیں تیرتیرا تیرتیرا، یعنی تیتروں کا غول بن کر اپنی چونچوں سے جمع کر لیا۔ اس واقعے کے پیش نظر یجر وید کا نام تیرتیرا یا کرشنا یجر وید اڑ گیا۔ دوسری طرف وینا و لکیتا نے سورج کی مدح میں قصیدہ کہہ کر اسے سنایا اور اس کے آگے جھک کر انعام میں یجر کے ایسے متون کا طالب ہوا جو اس کا پیشوا بھی نہ رکھتا ہو۔ سورج نے وِجن (گھوڑے) کا روپ دھار کے اسے ایسے متون لادیئے جنہیں ویشم پائینا بھی نہیں جانتا تھا۔⁽⁶⁹⁾ یہ ایاتایا یا یجر وید اکھلائے اور ان کے پڑھنے والوں نے وِجن کی نسبت سے وِجس اور جو وہ پڑھتے تھے نے وِجسنے ای / وِجسنیا سمہتا کا نام پایا جبکہ اسے سورج کی سفیدی کے سبب،⁽⁷⁰⁾ یا اپنی واضح ترتیب کے باعث⁽⁷¹⁾ سفید یجر کا نام ملا۔ دوسری طرف کرشنا یجر وید کو اپنے سیاہ داغوں یا غیر واضح ترتیب کی وجہ سے سیاہ یجر وید کا نام ملا۔⁽⁷²⁾ وجہ جو بھی ہو یا یہ دونوں ایک دوسرے سے جتنے بھی مختلف رہے ہوں یہ دونوں یقیناً یجننا یعنی قربانی کی رسوم کے ہدایت نامے ہونے کی ہی وجہ سے یجس یا یجر وید کہلائے۔ ایک نے کرشنا یجر وید، سیاہ یجر اور تیرتیرا سمہتا کا نام پایا اور دوسرے نے شکلا یجر وید، سفید یجر وید اور وِجسنے ای / وِجسنیا سمہتا کا۔

سفید بجر وید -

اسی کو شکلا بجر وید اور وحسنہ ای/وجسنبیا سمہتا بھی کہا جاتا ہے۔ شکلا کا معنی خالص ہے اور چونکہ یہ اپنی بجز سمہتا کو۔ کرشنا بجر وید کے برعکس، جس کی سمہتا میں اور برہمانا حصہ ہر سطر/منتر میں باہم دگر آتے ہیں سے، خالص رکھتا ہے اس لئے اسے شکلا کہا جاتا ہے⁽⁷³⁾

دیگر ویدک ادب کی طرح اس کا بھی کوئی ایک طے شدہ متن نہیں بلکہ کئی متون ہیں۔ پنڈت وانمایا نے ان کے مندرجہ ذیل نام درج کئے ہیں:⁽⁷⁴⁾ 1- جبالا شاخا، 2- بو دھیا شاخا، 3- کانوا شاخا، 4- مادھین دینا شاخا، 5- شاپے ای شاخا، 6- تپانیا شاخا، 7- کپولا شاخا، 8- پوندرا وستا شاخا، 9- اوٹکا شاخا، 10- پرا ماوتیکا شاخا، 11- پرا شرا شاخا، 12- وینے یا شاخا، 13- ویدھے یا شاخا، 14- کاتینا شاخا، 15- وے جو اپا شاخا۔ ان میں سے اب صرف دو متون باقی ہیں جو ابواب/ادھیائے، انوکا اور مختلف کانڈ/کانڈ میں منقسم ہیں۔⁽⁷⁵⁾ ان میں ایک بڑا حصہ رگ سمہتا کے منتروں اور اتنا ہی بجز ہدایات⁽⁷⁶⁾ کا پایا جاتا ہے جن کی وجہ سے ان کا نام بجر وید ہے۔ باقی رہ جانے والے دو متون کے نام مدھین دینا اور کانوا ہیں۔ وشنو اور بھاگوتا پر ان کے مطابق دونوں میں سے اولین کانوا ہے۔⁽⁷⁷⁾ یہ دونوں بنیادی طور پر اپنے مواد اور اس کی تقسیم میں قدرے یکساں تو ہیں مگر دونوں کے متن میں لفظی و جہائی نوعیت کے کئی اختلافات⁽⁷⁸⁾ سمیت قربانی کے قواعد سے متعلق بنیادی نوعیت کا فرق موجود ہے۔⁽⁷⁹⁾ دونوں گوچالیس چالیس ادھایائے پر مشتمل ہیں لیکن مدھین دینی تین سو تین اور پچیس عدد کے فرق کے ساتھ، کانوا تین سو اٹھائیس انوکاس میں منقسم ہے۔ کانوا میں منتر کی تعداد 2086 جبکہ مدھین دینا میں 1975 ہے جو کانوا کے منتروں سے ایک سو گیارہ منتر کم ہے⁽⁸⁰⁾

- سفید بجر براہمانا -

Published:
March 10, 2025

کانوا اور مدھین دینا دونوں کا براہمانا حصہ، شتا پتھا/شتپتھ (سوراستوں والا) برہمنا کہلاتا ہے، جو مزید:
کانوا شتپتھا اور مدھین دینا شتپتھا میں منقسم ہے۔ کانوا شتپتھا کے 17 کانڈا، ایک سو چار ادھیایا اور چھ ہزار
آٹھ سو چھ کانڈا کا ہیں۔ جبکہ مدھین دینا شتپتھا کی ترتیب مختلف ہے اور وہ 14 کانڈا، سوادھیایا، چونسٹھ پراپا تھا کا،
چار سو اڑتیس براہمانا اور سات ہزار چھ سو چوبیس کانڈا پر مشتمل ہے۔⁽⁸¹⁾ یہ ترتیب کے علاوہ کانوا سے اس
حوالے سے بھی مختلف ہے کہ اس کے کئی براہمانا کانڈوں خاص طور پر ادھیایا چھبیس سے پینتیس تک میں اضافی
منتر پائے جاتے ہیں جو کانوا میں نہیں ہیں۔⁽⁸²⁾ ان دونوں کے مطالعے سے ایک اہم امر یہ بھی سامنے آتا ہے کہ
ان دونوں میں آنے والے رک، رگوید کے اس حصے سے زیادہ متعلق ہیں جس کے بارے میں ماہرین کا خیال ہے
کہ وہ اولین ویدک دور سے بعد کے ہیں۔ انکا آریک حصہ برہمد آریک کہلاتا ہے۔⁽⁸³⁾ ایک اپنشد برہمد اپنشد
اور ایک ایشا اپنشد ہے۔

سیاہ بجر ویداً

کرشنا بجر وید ایا تیریا سمہتا کا نام اپنی غیر واضح ترتیب، بے ترتیبی یا جس سبب بھی پڑا یہ واضح ہے کہ اس
کے متون بھی تیر کی ٹولیوں کی طرح بکھرے ہوئے اور متعدد ہیں۔ ایک ٹولی چار کا شاخا کے بارہ مختلف متون،
دوسری میتر اینیا کے چھ متون، تیسری کھاند بکیا کے پانچ متون اور چوتھی تیریا کے دو متون پر مشتمل ہے۔ چرنا
وہملا चरणव्यूह اور کئی پُر انوں میں اسکے متون/شاخوں کی تعداد چھبیس تک دی گئی ہے۔⁽⁸⁴⁾ چند متون
کے نام درج ذیل ہیں: 1- چار کا، 2- آہور کا، 3- کتھا، 4- پَر چا، 5- کپش/کپس تھلا، 6- چار لہنیدیا، 7-
ور لہنیدیا، 8- شویتا شوے تتر، 9- آوپا منیا وا، 10- پتن دنییا، 11- میتر اینیا، 12- مانوا، 13- وراہا،
14- دندو بھا، 15- چاگلیا، 16- ہاری در او یا، 17- شیما، 18- شیما ینا، 19- تید تیریا، 20- آوکھیا، 20-
کھان دیکھیا، 21- آپس تنبا، 22- بھر د و اجا، 23- ہرنیا کیش، 24- بو دھاینا، 25- ستیا شادھا، 26-

Published:
March 10, 2025

آتریا، 27- آلمبی، 28- پالنگا، 29- کوندی نیا، 30- ٹنڈی وغیرہ۔ اس کے فی زمانہ پائے جانے والے متون میں تیتیریا، میتیرائی، کاتھکا اور کپیس تھلا (جزوی ٹکڑوں میں) ہیں۔ تیتیریا سات اشنگا، چوالیس پر اشنگا، چھ سو اکیاون انوسکا اور اکیس سواٹھانوںے کانڈکا میں منقسم ہے۔⁽⁸⁵⁾

اسکی ایک اور ترتیب کے مطابق اس کے سات کانڈ اور چوالیس پر اپاٹھکا ہیں جب کہ میتیرائی متن کے چار کانڈ اور چوٹن پر اپاٹھکا ہیں۔⁽⁸⁶⁾ کاتھکا متن پانچ حصوں پر مشتمل ہے جس کے پہلے تین حصے چوالیس ستانکا میں منقسم ہیں جب کہ چوتھا ہوتا پر وہتوں کے لئے اکٹھے کئے گئے رک منتر وں اور پانچواں گھوڑے کی قربانی سے متعلق ہدایات پر مبنی ہے۔⁽⁸⁷⁾ تینوں میں براہماناں اور سمہتا حصہ خلط ملط ہونے کے سبب مواد کی یکسانیت ہے مگر باہمی ترتیب مختلف ہے اور لفظی و ہجائی فرق نمایاں ہے۔ براہمانا حصہ - تیتیریا کے براہمانا حصے کا نام تیتیریا براہمانا، آرنیک کا نام تیتیریا آرنیک اور اپنشد کا نام تیتیریا اپنشد ہے۔ کاتھکا کے براہمانا حصے کا نام ستادھیا براہمانا ہے جو جزو ادستیاب ہے۔ اسکے آرنیک کا نام کاتھا اور اپنشد کا نام کاتھا اور کاتھا شنگشا اپنشد ہے۔ میتیرائی کا براہمانا غیر معلوم ہے جبکہ آرنیک اور اپنشد اسی نام سے ہیں۔ سیاہ بجر کا ایک اپنشد شویتا شواترانا نام کا بھی ہے⁽⁸⁸⁾

سام وید۔

سام سامن سے ہے جکا معنی گیت ہے۔ اس وید میں زیادہ تر رگ وید کے مختلف منتر وں کو، مختلف گیتوں اور دھنوں کی شکل میں ترتیب دیا گیا ہے۔ دیگر ویدوں کی طرح اس کے بھی کئی متون بیان کئے گئے ہیں جن کی تعداد پتنبلی کے مطابق ایک ہزار تک پہنچتی ہے لیکن اب اسکے تین ہی متن باقی ہیں جو گرفتھ کے مطابق: کوٹھما، رنایانیا اور جیمینیا ہیں۔ سام وید سمہتا دراصل مناجات رگ کی ہی ترتیب نو ہے، جسے اُدگاتری پروہت ٹکڑوں میں بانٹ کر ان مختلف مذہبی تقاریب میں بتکرار گاتے تھے جن میں سومارس کو دودہ کے ساتھ

Published:
March 10, 2025

ملا کر مختلف دیوی دیوتاؤں کے استھانوں پر بطور نذر گذرانا جاتا۔⁽⁸⁹⁾ اس کا زیادہ تر مواد رگوید کے منڈل آٹھ اور نو سے لیا گیا ہے۔⁽⁹⁰⁾

بجیر کی طرح یہاں بھی رگ کے منتروں کو پوجا کی ضروریات کے تحت نئے سانچوں میں ڈھال لیا گیا ہے۔ اس کے کل بند پندرہ سوانچاس ہیں جن میں سے صرف 75 رگ میں نہیں پائے گئے۔⁽⁹¹⁾ اس کے دو حصے ہیں، پہلا گانا اور دوسرا آرچیکا کہلاتا ہے جو پُر و آرچیکا اور اُتر آرچیکا میں تقسیم ہے۔⁽⁹²⁾ پُر و آرچیکا چھ پر اپاتھکا میں بٹا ہے جو مختلف دَسک/دَسْت میں تقسیم اور دس دس بندوں پر مشتمل ہیں۔ پہلے بارہ دَسک/دَسْت آگنی، دوسرے چھتیس اندرا اور آخری گیارہ سوما کے لئے ہیں۔⁽⁹³⁾ پہلے حصے کا نام گرامیا گانا ہے جو سترہ پر اپاتھکا اور آرنیا گانا چھ پر اپاتھکا میں منقسم ہے⁽⁹⁴⁾ (9، ص: 61)۔ ان میں سے پہلا آباد جگہوں اور دوسرا جنگلوں میں گانے کے لئے مقرر ہے۔⁽⁹⁵⁾ اس کے دو آخری حصے اُہا اور اُہیا گانا بالترتیب تیسرے اور چھ پر اپاتھکا پر مشتمل ہیں جو گرامیا گانا کی ترتیب کے مطابق ہیں۔⁽⁹⁶⁾

براہمانا حصہ۔ اس کا براہمانا حصہ پنچا و مساسد و مسا اور جیمینیا کہلاتا ہے۔ اس کا ایک معروف اپنشد چھندو گیا ہے، دوسرے اپنشد کینا اور جیمینیا ہیں⁽⁹⁷⁾

آتھروان/آتھروا/آتھروید-

آتھرواگ سے منسوب ہے یا اس پجاری سے جس نے سب سے پہلے آگ کی پوجا شروع کی⁽⁹⁸⁾ یا پھر انگیرا اور اتھروا خاندان کے پرہتوں کی طرف جنہیں اتھروید کا مرتب جانا گیا۔⁽⁹⁹⁾ چَر-ناؤیُمہا کے مطابق اسکے متون/شاخا کی تعداد نو ہے جن کے نام ذیل ہیں: 1- پیپلادا، 2- ستو دا، 3- مودا، 4- شو نکیا، 5- جاجلا، 6- جلدرا، 7- برہما وادا، 8- دیوادر شا، 9- کار نوید یا۔⁽¹⁰⁰⁾ اس کے باقی رہ جانے والے متون میں شو نکا اور پیپلادا ہیں۔ اس میں بھی بجز اور سام کی طرح رگوید کے مناجاتی حصے شامل ہیں۔⁽¹⁰¹⁾ یہ مجموعی طور پر جھاڑ پھونک اور جادو

Published:
March 10, 2025

ٹونوں پر مشتمل مجموعہ ہے جس میں مختلف بیماریوں، موذی جانوروں، جنوں بھوتوں، بدروحوں اور براہمنوں کے دشمنوں سے نجات کے وظیفے یاد مذكور ہیں۔⁽¹⁰²⁾ اس کی ترتیب چار پر اپتھکا، بیس کانڈا، سات سوچتیس سوکتا اور چھ ہزار سنتر منتر میں کی گئی ہے۔ میکس مولر کے مطابق اصلاً اس کے اٹھارہ کانڈا تھے جن میں دو کا اضافہ بعد ازاں کیا گیا۔⁽¹⁰³⁾

براہما حصہ۔ اس کے براہمانا حصے کا نام گوپتھکا براہمانا ہے اور اس کے اپنشد مندکا، مندر و کیا اور پر اشنا ہیں۔⁽¹⁰⁴⁾

حاصل کلام:

وید ہندوں کے لیے وہی حیثیت رکھتے ہیں جو مسلمانوں کے لیے قرآن، عیسائیوں کے لیے انجیل اور یہودیوں کے لیے بائبل کی ہے۔ تمام برہمن دھرم کے ماننے والے ویدوں کی ازلیت کے قائل نظر آتے ہیں اور ان کتابوں کو الہامی مانتے ہیں۔ دیگر الہامی مذاہب اور ہندو دھرم کے اس عقیدے کے مابین فرق یہ ہے ہندوؤں کے نزدیک یہ چاروں وید کسی بھی بیرونی واسطے اور کسی بھی قسم کی کتابی صورت سے معرا ابتداء عالم ہی میں آکاش سے بھی بڑے پر میثور سے سانس کی طرح کمال آسانی ظاہر ہوئے۔ ان کے خیال میں ویدوں کا کوئی نقطہ آغاز و اختتام نہیں۔ ویدوں میں جہاں ویدوں کی پیدائش کو مختلف مافوق الفطرت اشیا سے جوڑا گیا ہے وہیں ان میں ایسی سطور بھی موجود ہیں جن میں رشی خود مناجات بنانے بلکہ بڑھئی کی طرح انہیں گھڑنے کے دعوے کرتے نظر آتے ہیں۔ ایسے بہت سے بیانات سے یہ علم ہوتا ہے کہ ویدوں کو خود انسانوں نے تصنیف کیا جو اپنی زبان اور اس کے ادبی و علمی سرمائے کے محافظ تھے۔ اس لیے انہیں الہامی نہیں کہا جاسکتا۔

Published:
March 10, 2025

References:

- (1) Maurice Bloomfield, *The Religion of the Veda: The Ancient Religion of India, from Rig-Veda to Upanishads*. (New York: G.P Putnam's Sons, 1972), 17.
- (2) Max Müller, *The Upanishads*. (Oxford: Clarendon Press, 1884), 111.
- (3) John Murdoch, *An Account of the Vedas: With Numerous Extracts from the Rig-Veda*. (London, United Kingdom: The Christian Literature Society, 1897), 1.
- (4) Manu, and Bühler Georg. *The Laws of Manu*. Edited by Max Muller. (London, UK: Clarendon Press, 1886), 26.
- (5) Sanjeev Newar, *Divine Vedas*. (Delhi, India: Ronak Tervidi, 2017), 3-6.
- (6) Albrecht Weber, *The History of Indian Literature*. Translated by John Mann and Theodor Zachariae. (London, UK: Kegan Paul, Trench Trubner @ Co, 2002), 00
- (7) Sarvepalli Radhakrishnan, *The Cultural Heritage of India*. (Calcutta, India: Ramakrishna Mission, Institute of Culture, 1975), 185.
- (8) Sarvepalli Radhakrishnan, *The Cultural Heritage of India*. 183
- (9) V, Jayaram. "Scriptures of Hinduism." Accessed November 11, 2022. <https://hinduwebsite.com/hinduism/hinduscriptures.asp>.
- (10) Radhakrishnan, Sarvepalli. *The Cultural Heritage of India*, 183
- (11) Ibid
- (12) Brian Smith (1998). Reflections on Resemblance, Ritual, and Religion. Motilal Banarsidass P: 120
- (13) John Dowson,. *A Classical Dictionary of Hindu Mythology and Religion: Geography, History and Literature*. (UK, London: Trubner and Co, 1888), 1262. / Vaman Shivaram Apte, *In The Practical Sanskrit-English Dictionary: Containing Appendices on Sanskrit Prosody, Important Literary and Geographical Names of Ancient India*. (Springfield, VA: Nataraj Books, 2012), 913
- (14) Radhakrishnan, Sarvepalli; and Moore, Charles A. *A Source Book in Indian Philosophy*. Princeton University Press; 1957. Princeton paperback 12th edition, 1989. p560

Published:
March 10, 2025

- (15) John Dowson,. *A Classical Dictionary of Hindu Mythology and Religion: Geography, History and Literature*,1262
- (16) Shivaram Apte, *The Practical Sanskrit-English Dictionary*, 48
- (17) Sarvepalli Radhakrishnan, *The Cultural Heritage of India*. (Calcutta, India: Ramakrishna Mission, Institute of Culture, 1975), 182,183
- (18) B.O.R.I, *The Mahabharata, critical and illustrated edition*, (Poona: Bhandarkar Oriental Research Institute Press, 1933-59), 1: ciii
- (19) Dowson, John. *A Classical Dictionary of Hindu Mythology and Religion: Geography, History and Literature*. (London, UK: Trubner and Co, 1888),1062
- (20) H.T. Colebrooke, “On the Vedas, or Sacred Writings of the Hindus,” *Asiatic researches, or, Transactions of the Society instituted in Bengal for inquiring into the history and antiquities, the arts, sciences and literature of Asia* 8 (March 3, 1808): 382-84.
- (21) Karel Werner, “The indo-europeans and the indo-aryans: the philological, archaeological and historical context.” *Annals of the Bhandarkar Oriental Research Institute* 68, no.4 (1987)
- (22) Griffith Ralph Thomas Hotchkin, *The Hymns of the Rigveda* (Benares, India: E J Lazarus and Co, 1896), 1/xv, xvi.
- (23) Rigveda, 1:1:1-3
- (24) Ibid, 1:116:5
- (25) Arthur Anthony Macdonell, Kātyāyana , and Ṣaḍguruśiṣya , *Kātyāyana's sarvānukramanī of the Rigveda: With Extracts from Shadgurusishya's Commentary Entitled vedārthadīpikā* (Oxford, U.K: Clarendon Press, 1886), 40.
- (26) J. Eggeling, *The Satapatha Brahmana*, vol. XXVI (Oxford, U.K: Clarendon Pr., 1885),Kanda: 14: 4,5,19.
- (27) *Vedas, or, the Scriptures of the Hindus* (Calcutta, India: Society for the Resuscitation of Indian Literature, 1900), 19-21.
- (28) Rigveda, 10:90

- (29) Athravaveda, 10:7:20
- (30) Ibid, 13:14:38
- (31) Ibid, 19:54:3
- (32) Ibid, 11:07:24
- (33) Rigveda,5:2:11
- (34) Ibid, 1: 62: 13
- (35) Ibid, 1: 47: 2
- (36) Ibid, 1:61:4
- (37) John Muir, *Original Sanskrit texts on the origin and history of the people of India, their religion and institutions*. (London: Trubner & Co, 1872) 217-18
- (38) نہال سنگھ، رگ وید، ایک مطالعہ (لاہور: نگارشات، 2019)، 16.
- (39) Hermann Kulke and Dietmar Rothermund, *History of India* (London, U.K: Routledge, 2016), 30.
- (40) David W. Anthony, *The Horse, the Wheel, and Language: How Bronze-Age Riders from the Eurasian Steppes Shaped the Modern World* (Princeton, NJ, New Jersey: Princeton University Press, 2008), 408,445.
- (41) David, *The Horse, the Wheel, and Language*, 33-35
- (42) Witzel, Michael (2001). "Autochthonous Aryans? The Evidence from Old Indian and Iranian Texts" (PDF). *Electronic Journal of Vedic Studies (EJVS)*. =7 67-115:65-1 :(3)
- (43) Witzel, Michael (2019). "Beyond the Flight of the Falcon". In Thapar, Romila (ed.). *Which of Us are Aryans?: Rethinking the Concept of Our Origins*.
- (44) John Muir, *Original Sanskrit texts on the origin and history of the people of India, their religion and institutions*. (London: Trubner & Co, 1872), 225.
- (45) Roshen Dalal, *The Vedas: An Introduction to Hinduism's Sacred Texts*. (UK: Penguin,), 14

Published:
March 10, 2025

- (46) Surendra Chandra, "After Millennia a Tradition Is Reborn," June 12, 2018, <https://indiafacts.org/after-millenia-tradition-reborn-vaidika-bharata/>.
- (47) Arthur Macdonell, *A History of Sanskrit Literature*. (New York, USA: D Appleton and Company, 1900), 40.
- (48) Arthur Anthony Macdonell, Kātyāyana , and Ṣaḍguruśiṣya , *Kātyāyana's sarvānukramanī of the Rigveda: With Extracts from Shadgurusishya's Commentary Entitled vedārthadīpikā* (Oxford, U.K: Clarendon Press, 1886), 886.

برہمن قدیم زمانے ہی سے ویدوں کے حصہ مناجات کی ایسی فہرستیں تیار کرتے تھے جو وید ہی کی طرح نسل در نسل منتقل کی جاتی تھیں اور جن میں ہر مناجات کے اولین لفظ، منتروں کی تعداد، اس مناجات کے شاعروں یا رشیوں اور ان کے خاندانوں کی تفصیل، جس دیوی یا دیوتا کی مدح میں وہ مناجات ہے اسکا نام اور جس وزن میں اس مناجات کو مرتب کیا گیا ہے اس کی تفصیل وغیرہ مذکور ہوتی تھی، رگوید کی سب سے عمدہ انکرمنی کتیاہنا کاत्याیون، م 200 ق م کی سرؤانکرمنی سوانکرمنی گردانی گئی ہے۔

- (49) Arthur Macdonell, *A History of Sanskrit Literature*, 45/ Max Muller, *Physical Religion*, 60. / John Murdoch. *An Account of the Vedas: With Numerous Extracts from the Rig-Veda*. (London, United Kingdom: The Christian Literature Society, 1897), 8. / Maurice Bloomfield, *The Religion of the Veda: The Ancient Religion of India, from Rig-Veda to Upanishads*. (New York: G.P Putnam's Sons, 1972), 28.
- (50) Max muller, physical religion , 62-63
- (51) Vedic india by zzne ide, a ragozn, 1902. London, 115
- (52) Rigveda, 9:1:4
- (53) Ibid, 9:1:6
- (54) Arthur Macdonell, *A History of Sanskrit Literature*, 44 / Maurice Bloomfield, *The Religion of the Veda: The Ancient Religion of India, from Rig-Veda to Upanishads*, 29.
- (55) Arthur Anthony Macdonell, Kātyāyana , and Ṣaḍguruśiṣya , *Kātyāyana's sarvānukramanī of the Rigveda: With Extracts from Shadgurusishya's Commentary Entitled vedārthadīpikā* (Oxford, U.K: Clarendon Press, 1886), 886
- (56) Rigveda 8:1:33
- (57) Ibid, 8:2:41

Published:
March 10, 2025

- (58) Colebrooke, H.T. “On the Vedas, or Sacred Writings of the Hindus.” Asiatic researches, or, Transactions of the Society instituted in Bengal for inquiring into the history and antiquities, the arts, sciences and literature of Asia 8 (March 3, 1808): 394–395.
- (59) Wilson, H. H. *Rig-Veda Sanhita: A Collection of Ancient Hindu Hymns, Constituting Part of the Seventh and the Eighth Ashtaka of the Rig-Veda.* (Bangalore, India: The Bangalore Press, 1888), viii
- (60) Radhakrishnan, *The Cultural Heritage of India*, 183
- (61) John Dowson,. *A Classical Dictionary of Hindu Mythology and Religion: Geography, History and Literature.* (London, UK: Trubner and Co, 1888),201
- (62) Hermann Kulke, and Dietmar Rothermund. *A History of India.* (London: Routledge, 2016),116.
- (63) Maurice Bloomfield, *The Religion of the Veda*,32
- (64) H. H. Wilson, *Rig-Veda Sanhita: A Collection of Ancient Hindu Hymns, Constituting Part of the Seventh and the Eighth Ashtaka of the Rig-Veda.*, ix.
- (65) Rangasami L. Kashyap, *Shukla Yajur Veda samhita: Text in devanāgarī, Translation and Notes.* (Bangalore: Sri Aurobindo Kapāli Sāstry Institute of Vedic Culture, 2012),8.
- (66) Maurice Phillips,. *Teaching of the Vedas.* (New York, USA: Longs man green and co, 1895), 02.
- (67) Ray, Ganga Sagar. “Shakha of the Yajurveda in Puranas.” *Purana Vasant Panchami Number 7*, no. 1 (January 1965): 6–7.
<https://archive.org/details/puranavolvii015193mbp/page/n49/mode/2up>
- (68) Albrecht Weber, *The History of Indian Literature.* Translated by John Mann and Theodor Zachariae. (London, UK: Kegan Paul, Trench Trubner @ Co, 2002), 86
- (69) Dutt, Manmatha Nath, ed. *A Prose English Translation of Vishnupuranam (Based on Professor H .H. Wilson's Translations.* (Calcutta, India: Elysium Press, 1896), 42,43.
- (70) John Murdoch, *An Account of the Vedas: With Numerous Extracts from the Rig-Veda.* (London, United Kingdom: The Christian Literature Society, 1897), 9.
- (71) Ralph T. H. Griffith, *The Texts of the White Yajurveda: Translated with a Popular Commentary.* (Banaras, India: E.J. Lazarus and Co, 1899),xviii

Published:
March 10, 2025

- (72) John Murdoch, *An Account of the Vedas: With Numerous Extracts from the Rig-Veda*, 9.
- (73) Ralph T. H. Griffith, *The Texts of the White Yajurveda: Translated with a Popular Commentary*. (Banaras, India: E.J. Lazarus and Co, 1899), xviii
- (74) Ray, Ganga Sagar. "Shakha of the Yajurveda in Puranas." *Purana Vasant Panchami Number 7*, no. 1 (January 1965): 6–17.
- (75) *Vedas or the scriptures of the hindus*, 49.
- (76) Griffith, *The Texts of the White Yajurveda*, xviii.
- (77) Ray, Ganga Sagar. "Shakha of the Yajurveda in Puranas." *Purana Vasant Panchami Number 7*, no. 1 (January 1965): 6–17.
- (78) J. Eggeling, *The Satapatha Brahmana*, vol. XXVI (Oxford, U.K: Clarendon Pr., 1885), xiv.
- (79) Albrecht Weber, *The History of Indian Literature*. Translated by John Mann and Theodor Zachariae. (London, UK: Kegan Paul, Trench Trubner @ Co, 2002), 105.
- (80) Ray, Ganga Sagar. "Shakha of the Yajurveda in Puranas." *Purana Vasant Panchami Number 7*, no. 1 (January 1965): 6–17.
- (81) Ibid: 13,14.
- (82) V.M. Bedaker, "The Story of Sukha in the Mahabharata and the Puranas: A comparative Study." *Purana Vasant Panchami Number 7*, no. 1 (January 1965): 107.
- (83) Albrecht Weber, *The History of Indian Literature*, 130
- (84) Ray, Ganga Sagar. "Shakha of the Yajurveda in Puranas." *Purana Vasant Panchami Number 7*, no. 1 (January 1965): 6–17.
- (85) Albrecht Weber, *The History of Indian Literature*. Translated by John Mann and Theodor Zachariae. (London, UK: Kegan Paul, Trench Trubner @ Co, 2002), 89.
- (86) Ibid
- (87) Ibid

Published:
March 10, 2025

- (88) Paul Deussen, *Sixty Upanishads of the Veda*, vol. 1 (Delhi, India: Motilal Banarsidass, 1997), 217-219.
- (89) Ralph Griffith, tran., *The Samaveda Samhita* (Delhi, India: Sri Satguru Publications, 2010), iv.
- (90) Arthur A Macdonell., *A History of Sanskrit Literature*.(New York, USA: D Appleton and Company, 1900), 171
- (91) John Murdoch, *An Account of the Vedas: With Numerous Extracts from the Rig-Veda*,10.
- (92) Guy Beck, *Sonic Theology:Hinduism and Sacred Sound*, (USA: University of South Carolina Press, 1993), 230
- (93) Albrecht Weber, *The History of Indian Literature*, 12.
- (94) *Vedas or the scriptures of the hindus*,61.
- (95) Ibid
- (96) Ibid
- (97) Frits Staal, *Discovering the Vedas: Origins, Mantras, Rituals, Insights*, (Penguin, pages, 2009), 74,80,81
- (98) John Dowson., *A Classical Dictionary of Hindu Mythology*, 17
- (99) Murice Bloom Field, tran., *The Atharvaveda*, vol. 42 (Oxford, U.K: Oxford University Press, 1897), 1.
- (100) B. R. Modak, *The Ancillary Literature of the Atharva-Veda: A Study with Special Reference to the Pariśistas* (New Delhi, India: Rashtriya Veda Vidya Pratishthan, 1993), 393-394.
- (101) Albrecht Weber, *The History of Indian Literature*, 146
- (102) Arthur A Macdonell., *A History of Sanskrit Literature*.(New York, USA: D Appleton and Company, 1900), 185.
- (103) Max Müller, *A History of Ancient Sanskrit Literature*. (London, UK: Williams and Norgate, 1860),455



Published:
March 10, 2025

(104) Patrick Olivelle, *Upaniṣhads*, (London: Oxford University Press, 1998),1-17